

06. ඉහත සහනාධාර ලබාගැනීම සඳහා සෑම ලියාපදිංචි තේ නිෂ්පාදකවරයකු විසින්ම ඊළඟ මාසයේ 05 වන දිනට පෙර තම කර්මාන්තශාලාව මගින් ලබා ගන්නා අමු තේ දළචල ගුණාත්මක ප්‍රතිශතය සහ දළ ප්‍රමාණය මේ සමඟ අමුණා ඇති ආකෘතියට අනුව (NLS/GL 01 ආකෘති පත්‍රය) (ඇමුණුම් 01) ප්‍රදේශය භාර තේ උපදේශක/පරීක්ෂක මගින් සහකාර තේ කොමසාරිස් වෙත ඉදිරිපත් කළයුතුය. මෙසේ ඉදිරිපත් කරන ලද වාර්තා සහකාර තේ කොමසාරිස්වරුන්ගෙන් සමන්විත විගණන කණ්ඩායම් විසින් කරන ලද විගණන ප්‍රතිඵලයන්ට අනුව එක් එක් කර්මාන්තශාලාවට අදාළව ගෙවියයුතු ගෙවීම් ඛණ්ඩය නිර්දේශ කරනු ලබන අතර ඒ අනුව අදාළ මුදල එක් එක් කර්මාන්තශාලාව වෙත ශ්‍රී ලංකා තේ මණ්ඩලය ප්‍රධාන භාරයාලය මගින් ගෙවීමට සලස්වනු ඇත.

07. ඒ අනුව මාගේ TC/CIR/2012 හා 2012 මැයි 15 දිනැති අමු තේ දළ ගුණාත්මය සම්බන්ධයෙන් වන චක්‍රලේඛයට අනුව සෑම කර්මාන්තශාලාවක් විසින්ම කර්මාන්තශාලාව වෙත දිනකට අමු තේ දළ කිලෝග්‍රෑම් 250කට වැඩියෙන් සපයන සියළුම සැපයුම්කරුවන්ගේ දළ ගුණාත්මය සම්බන්ධ වාර්තා ලේඛනගත කර තබා ගතයුතු අතර එම දත්ත පදනම්කර ගෙන මාසිකව NLS/GL 1 ආකෘති පත්‍රය සම්පූර්ණ කිරීම සිදු කළයුතුය.

08. මෙම වාර්තා පරීක්ෂාව සඳහා මාගේ බලයලත් නිලධාරී වෙත ඉදිරිපත් කිරීමට වගබලාගත යුතුය.

09. විගණන ක්‍රමවේදය :-

සෑම තේ උපදේශක/පරීක්ෂක කොට්ඨාශයකටම අදාළ පිට දළ මිලදී ගන්නා කම්හල්වල අවස්ථා කිහිපයකදී පරීක්ෂාවට ලක් කිරීමට කටයුතු කරන අතර මෙය අමු තේ දළ සම්බන්ධව සිදු කරන පරීක්ෂණයක් බැවින් කම්හල වෙත දෛනිකව ලැබෙය අමු තේ දළ වලින් 75% ලැබුණු පසු මෙම පරීක්ෂණ ආරම්භ කිරීම සිදු කෙරෙනු ලැබේ. ඒ අනුව අදාළ නිලධාරීන් වෙත ඔවුන්ගේ පරීක්ෂණ පැවැත්වීම සඳහා අවශ්‍ය සහාය ලබාදීමට කටයුතු කළයුතුය.

එමෙන්ම මාගේ TC/CIR/2012/5 හා 2012 මැයි 15 වන දින චක්‍රලේඛයට අනුව කර්මාන්තශාලාව වෙත අමු තේ දළ ලබා ගැනීම රාත්‍රී 8.30ට පෙර සිදුකළයුතු බව නැවත දැනුම් දෙමි.

විගණන කටයුතු සඳහා ප්‍රධාන විගණන කණ්ඩායම් දෙකක් පහත නිලධාරීන්ගෙන් සමන්විතව පත් කර ඇති අතර ඒ ඒ අවස්ථාව සඳහා අවශ්‍ය නිලධාරීන් විගණන කටයුතු සඳහා සහභාගී වනු ඇත.

1) ප්‍රදේශීය විගණන කණ්ඩායම

- සහකාර තේ කොමසාරිස්
- කුඩා තේ වතු සංවර්ධන අධිකාරියේ ප්‍රදේශීය කළමනාකරු හෝ නියෝජිතයකු
- වැවිලි කළමනාකරන ආයතනයේ නියෝජිතයකු
- ප්‍රාදේශීය තේ සංවර්ධන නිලධාරී
- තේ උපදේශක/පරීක්ෂක